

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
ఏకత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత దిగ్విజయపర్వణి**

**ఏకత్రింశోఽ ధ్యాయః**

**సహదేవ ఉవాచ**

ఉత్తిష్టోత్తిష్ట కౌరవ్య జిజ్ఞాసేయం కృతా మయా ।

వేద్మి సర్వమభిప్రాయం తవ ధర్మసుతస్య చ ॥ 31-54 ॥

మయా తు రక్షితవ్యేయం పురీ భరతసత్తమ ।

యావద్రాజ్ఞో హి నీలస్య కులే వంశధరా ఇతి ॥ 31-55 ॥

ఈస్పితం తు కరిష్యామి మనసస్తవ పాండవ ॥ 31-56 ॥

తత ఉత్థాయ హృష్టాత్మా ప్రాంజలిశ్చిరసా నతః ।

పూజయామాస మాద్రేయః పావకం భరతర్షభ ॥ 31-57 ॥

పావకే వినివృత్తే తు నీలో రాజాఽ భ్యగాత్తదా ।

పావకస్యాజ్ఞయా చైనమ్ అర్చయామాస పార్థివః ॥ 31-58 ॥

సత్కారేణ నరవ్యాఘ్రం సహదేవం యుధాంపతిమ్ ।

ప్రతిగృహ్య చ తాం పూజాం కరే చ వినివేశ్య చ ॥ 31-59 ॥

మాద్రీసుతస్తతః ప్రాయాద్ విజయీ దక్షిణాం దిశం ।

త్రైపురం స వశే కృత్వా రాజానమమితౌజసమ్ ॥ 31-60 ॥

నిజగ్రాహ మహాబాహుః తరసా పౌరవేశ్యరమ్ ।

ఆకృతిం కౌశికాచార్యం యత్నేన మహతా తతః ॥ 31-61 ॥

వశే చక్రే మహాబాహుః సురాస్త్వాధిపతిం తదా ।

సురాస్త్రివిషయస్థశ్చ ప్రేషయామాస రుక్మిణే ॥ 31-62 ॥

రాజ్ఞే భోజకటస్థాయ మహామాత్రాయ ధీమతే ।

భీష్మకాయ స ధర్మాత్మా సాక్షాదింద్రసఖాయ వై ॥ 31-63 ॥

స చాస్య ప్రతిజగ్రాహ ససుతశ్శాసనం తదా ।

ప్రీతిపూర్వం మహారాజ వాసుదేవమవేక్ష్య చ ॥ 31-64 ॥

తతస్స రత్నాన్యాదాయ పునః ప్రాయాద్యుధాంపతిః ।

తతశ్శుర్పారకం చైవ తాలాకటమథాపి చ ॥ 31-65 ॥

వశే చక్రే మహాతేజా దండకాంశ్చ మహాబలః ।

సాగరద్వీపవాసాంశ్చ నృపతీన్ వేల్లచ్ఛయోనిజాన్ ॥ 31-66 ॥

నిషాదాన్ పురుషాదాంశ్చ కర్ణప్రావరణానపి ।

యే చ కాలముఖా నామ నరరాక్షసయోనయః ॥ 31-67 ॥

కృత్స్నం కోలగిరిం చైవ సురభీపట్టనం తథా ।

ద్వీపం తామ్రాహ్వయం చైవ పర్వతం రామకం తథా ॥ 31-68 ॥

తిమింగిలం చ స నృపం వశే కృత్వా మహామతిః ।

ఏకపాదాంశ్చ పురుషాన్ కేరలాన్ వనవాసినః ॥ 31-69 ॥

నగరీం సంజయన్తిం చ పాఖండం కరహాటకం ।

దూతైరేవ వశే చక్రే కరం చైనానదాపయత్ ॥ 31-70 ॥

పాండ్యాంశ్చ ద్రవిడాంశ్చైవ సహితాంశ్చోండ్రకేరలైః ।

అంధ్రాంస్తాలనాంశ్చైవ కలింగానుష్ఠకర్ణికాన్ ॥ 31-71 ॥

ఆటవీం చ పురీం రమ్యాం యవనానాం పురం తథా ।

దూతైరేవ వశే చక్రే కరం చైనానదాపయత్ ॥ 31-72 ॥

**ఇతి శ్రీమహాభారతే నభావర్షాంతర్గత దిగ్విజయపర్వణి**

**ఏకత్రింశాధ్యాయే ఏకోనవింశశ్లోకాః**



### **సూభాషితమ్**

జాతమాత్రం న యశ్చత్రుం రోగం చ ప్రశమం నయేత్ ।

మహాబలోఽపి తేనైవ వృద్ధిం ప్రాప్య న హన్యతే ॥

అవిదిత్వాఽఽత్మనః శక్తం పరస్య చ సముత్సుకః ।

గచ్ఛన్నభిముఖో నాశం యాతి వహ్నా పతంగవత్ ॥

# శ్రీవేంకటేశ్వరస్వామి వారి

## గోవిందనామావళి

### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం  
న్యాయేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

